
L-Erbatax-il Hadd taż-Żmien ta' Matul is-Sena

Qari I

Nies ta' ras iebsa huma: ha jkunu jafu li hemm profeta go nofshom.

Eżek 2, 2-5

Qari mill-Ktieb tal-Profeta Eżekjel

F'dak iż-żmien, ²daħal fija l-ispirtu u waqqafni fuq riglejja; u smajt x'kien qiegħed jgħidli.

³Qalli: «O bniedem, qiegħed nibagħtek għand ulied Izrael, gens ta' nies rashom iebsa, li rvellaw kontra tiegħi; dinbu kontra tiegħi, huma u missirijiethom sal-lum stess. ⁴Huma nies wiċċhom sfiq u qalbhom iebsa. Se nibagħtek għandhom, biex tgħidilhom: "Dan jgħid Sidi l-Mulej." ⁵Jisimgħu u ma jisimgħux - nies ta' ras iebsa huma – ha jkunu jafu li hemm profeta f'nofshom.»

Il-Kelma tal-Mulej

RJ. Irroddu ħajr lil Alla

Salm Responsorjali

Salm 122 (123), 1-2a.2bcd.3-4

R/. (2cd): Għajnejna lejn il-Mulej, sa ma jkollu ħniena minna

¹Lejk nerfa' għajnejja,
int li tgħammar fis-smewwiet.

²Ara, bħal għajnejn il-qaddejja
lejn id sidhom; hekk għajnejna lejn il-Mulej. **R/**

Bħal għajnejn il-qaddejja lejn id sidtha;
hekk għajnejna lejn il-Mulej, Alla tagħna,
sa ma jkollu ħniena minna. **R/**

³Henn għalina, Mulej, ġenh għalina,
għax mitmugħha sax-xaba' bit-tagħjir.

⁴Imxebbgħa għall-aħħar ruħna
biż-żebliż tal-ġħonja, bit-tagħjir tal-kburin. **R/**

Qari II

Niftaħar b'dak li hu dgħajjef fija, biex tistrieh fuqi l-qawwa ta' Kristu.

2 Kor 12, 7-10

Qari mit-Tieni Ittra ta' San Pawl Apostlu lill-Korintin

⁷Huti, biex ma mmurx nintefah bija nnifsi minħabba fil-kobor tar-rivelazzjonijiet, tqegħditli xewka f'ġismi, messaġġiera tax-Xitan, biex toqghod tniggiżni ħalli ma nintefahx.

⁸Fuq hekk tliet darbiet tlabt il-Mulej biex hi titbiegħed minni. ⁹Iżda hu wegibni: «Bizżejjed għalik il-grazzja tiegħi; għax il-qawwa tiegħi tidher fl-aqwa tagħha fejn hemm id-dgħajjef.»

Għalhekk niftaħar minn qalbi l-aktar bid-debbulizzi tiegħi biex il-qawwa ta' Kristu tgħammar fija. ¹⁰Mela bil-qalb kollha nitgħaxxaq bid-debbulizzi tiegħi, bit-tagħejr, bl-ghaks, bil-persekuzzjonijiet, bid-dwejjaq minħabba Kristu; għax meta nkun dghajjef, inkun qawwi.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

Lq 4, 18

Hallelujah. **R/** Hallelujah
L-Ispirtu tal-Mulej fuqi,
bagħatni nwassal il-bxara t-tajba lill-fqajrin.
R/ Hallelujah

Evangelju

Ebda profeta ma hu bla ġieħ jekk mhux f'pajjiżu.

Mk 6, 1-6

Qari mill-Evangelju skont San Mark

F'dak iż-żmien Ģesù ¹mar lejn pajjiżu u d-dixxipli tiegħu marru miegħu.

²Meta wasal is-Sibt, daħal jgħalleml fis-sinagoga, u l-ħafna li semgħuh bdew jistagħġbu u jgħidu: «Mnejn kisbu dan kollu? U x'inhu dan l-għerf li ngħatalu biex saħansitra qegħdin isiru dawn l-għeġubijiet kbar b'idejh? ³Dan mhuwiex il-mastrudaxxa bin Marija u ħu Ģakbu u Gożè u Ĝuda u Xmun? U ħutu l-bniet mhumiex hawn magħna?» U huma skandalizzaw ruħhom minħabba fih.

⁴Qalilhom Ģesù: «Ebda profeta ma hu bla ġieħ jekk mhux f'pajjiżu u fost qrabatu u f'daru stess.» ⁵U hemmhekk ma sata' jagħmel ebda miraklu, ġlief li qiegħed idejh fuq ftit morda u fejjaqhom; ⁶u baqa' mistagħġeb bin-nuqqas ta' fidi tagħhom.

U mar idur l-irħula ta' dawk l-inħawi jgħalleml.

Il-Kelma tal-Mulej

R/ Tifħir lilek Kristu